

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

तर्ष १२, अंक ४२, पृष्ठ- ६ ने.सं. ११३६ पोहेला गा. पञ्चमी, ति. सं. २०७२ माघ १५ गते शुक्रबार JAN. २०१६ मूल्य रु. ५।-

भूकम्पप्रतिरोधी नमूना घर प्रदर्शनी सम्पन्न



कीर्तिपुर । कीर्तिपुर नगरपालिकाको सहकार्यमा ओनस नेपालको आयोजना माघ ९ र १० गते दुई दिन नेपाल रेडक्रस सोसाइटी कीर्तिपुर उपशाखाको आयोजनामा कीर्तिपुरस्थित कृष्ण क्याटरिङमा भूकम्पप्रतिरोधी नमूना

घर प्रदर्शनी सम्पन्न भयो ।

माघ ९ गते शुक्रबार एक समारोहबीच सो प्रदर्शनीको नाष्टका भाइस काउन्सुलर जीवराज पोखरेल र माईक्रोटेक कम्पनीका पबन्धक तथा समाजसेवी ई. दुर्कमान महर्जन



दुवैले संयुक्त रुपमा पानसमा दीप प्रज्वलन र रिबन काटी उद्घाटन गर्नु भएको थियो । त्यसक्रममा ई .महर्जनले भूकम्प सम्बन्धी कुरा राख्दै अब सबैले भूकम्पप्रतिरोधी घर बनाउन डण्डी, सिमेन्ट, बालुवाजस्ता निर्माण सामग्रीको गुण

र मात्राबारे परामर्श निरन्तर दिनुपर्ने बताउनुभयो ।

त्यसैगरी नाष्टका काउन्सुलर पोखरेलले पनि भूकम्पबाट बच्न हामी आफै सचेत हुनुपर्ने बताउनुभयो ।

क्रमशः पृष्ठ ५ मा

नाकाबन्दीविरुद्ध नेमकिपाको प्रवचन

काठमाडौँ । नेपाल मजदुर किसान पार्टीको ४२ औं स्थापना दिवसको अवसरमा शनिबार काठमाडौँमा 'भारतीय नाकाबन्दीविरुद्ध नेमकिपा' विषयक प्रवचन सम्पन्न भयो ।

नेमकिपा काठमाडौँ जिल्ला समितिद्वारा आयोजित उक्त कार्यक्रममा विदेश सम्बन्ध विभाग प्रमुख एवं सांसद प्रेम सुवालले आन्दोलनरत मधेसी दलहरूलाई भारतीय शासक वर्गले प्रत्यक्ष सहयोग गरिरहेको घटनाक्रमले पुष्टि भएको बताउनुभयो ।

'दशगजामा बसेर नेपालतिर दुःखमुढा गर्नु, प्रदर्शनमा



भारतीय नागरिकहरूको संलग्नता र सहयोग देखिनु, पेट्रोलियम

पदार्थलगायत तेस्रो मुलुकबाट आयात गरिएका गाडिहरू नाकाबाट

नेपाल प्रवेश गर्न रोक्नु, आदिले भारतले 'मधेस आन्दोलन' लाई सघाइरहेको पुष्टि हुन्छ'- सांसद सुवालले भन्नुभयो ।

उहाँले भारतीय नाकाबन्दीविरुद्धको संघर्ष देशको सार्वभौमिकता र आत्मसम्मानको रक्षार्थ भइरहेको चर्चा गर्दै संघर्षमा लाग्न सबैलाई आह्वान गर्नुभयो ।

सांसद सुवालले वर्तमान सरकार भारतीय नाकाबन्दीबाट पीडित नेपाली जनतालाई विकल्पस दिन असफल भएको उल्लेख गर्नुभयो ।

क्रमशः पृष्ठ ५ मा

कीर्तिपुर अस्पतालमा मार्च १ बाट आइसीयू (ICU) सेवा उपलब्ध हुने

कीर्तिपुर । जनस्वास्थ्य सरोकार केन्द्र (फेक्ट) नेपालद्वारा कीर्तिपुरमा संचालित कीर्तिपुर अस्पतालमा यही मार्च १ तारिखबाट ७ वटा बेडमा आइसीयू (ICU) सेवा उपलब्ध गराउने भएको छ । फेक्ट नेपालले कीर्तिपुर अस्पताल र कीर्तिपुर नगरपालिकाबीच सम्झौता गरेको ४ महिनापछि बसेको बुधबारको सर्वदलीय सहितको बैठकले सो सेवाको लागि निर्णयार्थ फेक्टद्वारा प्रस्तावितलाई समर्थन गरी निर्णय दिएको हो ।

अब कीर्तिपुर अस्पताल पुग्नु हुने ICU मा उपचार्य बिरामी अन्य अस्पतालमा रिफर गर्न नपर्ने हुने भएको छ ।

सो बैठकले कीर्तिपुर नपासित सम्झौता भइसकेपछि के-कस्तो नीति लिएर संयुक्त रुपमा अगाडि बढ्नेबारे साभा धारणा

तयार गर्ने, नपाको तर्फबाट न्यूनतम १५ वर्षसम्म कीर्तिपुर स्वास्थ्य नीति तय गर्न अवधारणा पेश गर्ने, अस्पतालको फेक्टको सुरक्षाको लागि चारैतिर पर्खाल लगाउने जस्ता निर्णय पनि गरेको थियो ।

बैठकमा कीर्तिपुर नगरपालिकाका नव कार्यकारी अधिकृत एवं व्यवस्थापन समितिका अध्यक्ष उद्धव प्रसाद यादवलाई विस्तृत जानकारीका साथ अहिलेसम्म भए गरेका कार्यहरू र भविष्यमा गर्नुपर्ने कार्यबारे पनि छलफल एवं जानकारी दिनु भएको थियो ।

बैठकमा नगरपालिकाका कार्यकारी अधिकृत उद्धव प्रसाद रिजाल, लेखा अधिकृत सानुबा परियार, फेक्टका निर्देशक डा. भरत प्रधान, डा. सरोज धिताल, डा. शंकर राई, सीविनका



निर्देशक गौरी प्रधान, राजनैतिक दलका शम्भुराम महर्जन, राजकुमार नकमी, नारायण महर्जन, स्थानीय क्लव इन्द्रायणी परिवार क्लवका सचिव राजकमल महर्जनलगायत सहभागी भएको थियो ।

सहभागीहरूले सम्झौतामा भइसकेपछि कीर्तिपुर र राष्ट्रको लागि सस्तोमा गुणस्तरीय स्वास्थ्य सेवा दिई उदाहरणीय अस्पताल सेवा दिनुपर्नेमा जोड दिनुभएको थियो ।

कीर्तिपुर चिलञ्चो महाविहारको मूर्ति चोरी

कीर्तिपुर । कीर्तिपुर नपा वडा नं. ४ स्थित चिलञ्चो जगतपाल महाविहारबाट आइतबार राती दुई मूर्ति चोरी भएको छ ।

महानगरीय प्रहरी वृत्त कीर्तिपुरका अनुसार मूर्ति घरको बाहिरी गेट नाघी ताला फोडेर चोरी भएको जनाएको छ । चोरी मूर्तिलाई फु:ब: भनिन्छ । जुन मूर्ति प्रत्येक वर्ष पञ्चदान (पञ्चराँ) को समयमा कीर्तिपुर नगर घुमाउने गरिन्थ्यो ।

चोर पक्राउ गर्न प्रहरीले विशेष अनुसन्धान गरिरहेको स्रोतले जनाएको छ ।



कीर्तिपुरमा नयाँ प्रनाउ (डिएसपी)



कीर्तिपुर । महानगरीय प्रहरी वृत्त कीर्तिपुरमा माघ ६ गते बुधबारदेखि नयाँ प्रहरी नायव उपरीक्षक (डिएसपी) डा. मेख बहादुर खत्री नियुक्त भएका छन् ।

नव प्रनाउ खत्रीले माघ १३ गते बुधबार प्रहरी वृत्त परिसरनेर नासः सामुदायिक

भवनमा एक परिचयात्मक कार्यक्रमका साथ कीर्तिपुर क्षेत्रको शान्ति सुरक्षा लगायत अन्य स्थानीय समस्याबारे अन्तरक्रिया कार्यक्रमको आयोजना गरियो ।

त्यसक्रममा प्रनाउ

क्रमशः पृष्ठ ५ मा

चन्द्रागिरी केवलकार

बैशाख १ गतेबाट संचालन हुने



चन्द्रागिरी । काठमाडौँ जिल्लामा पहिलो पटक केवलकार संचालन यही बैशाख १ गतेबाट हुने भएको छ । काठमाडौँको थानकोटदेखि चन्द्रागिरी डाँडासम्मको केवलकार संचालनको तयारी अन्तिममा पुगेको

छ, संस्थाका अध्यक्ष चन्द्रप्रसाद ढकालले सहिदलाई बताउनुभयो ।

चन्द्रागिरी डाँडामा भालेश्वर महादेवको दर्शन र भ्यू टावरबाट उपत्यका हेर्न सकिनेछ

क्रमशः पृष्ठ ५ मा

ब्याडमिन्टन प्रतियोगितामा सहभागी होऔं !

कीर्तिपुर ब्याडमिन्टन क्लवको आयोजनामा प्रथम कीर्तिपुर ब्याडमिन्टन क्लव कप २०७२ मा सहभागी हुन सम्पूर्ण खेलाडीहरूलाई हार्दिक अनुरोध गरिन्छ ।

खेल सुरु: फागुन ६, ७ र ८ गते

टिम दर्ता: फागुन ५ गते सम्म

टिम दर्ता शुल्क रु. १०००।-

खेल हुने स्थान: विद्यार्थी क्लव, त्रिविधि, कीर्तिपुर

◆ भेदान डबल (१२० वर्षभन्दा माथि)

◆ खुल्ला डबल

आयोजक

कीर्तिपुर ब्याडमिन्टन क्लव
कीर्तिपुर

ऐतिहासिक जनअन्दोलन २०८६ चैत २० गते शहादत अमर सहिद



लनबहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १२, अंक ४२, २०७२ माघ १५ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जेठू हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

संविधान संशोधन: कसको हितमा ?

८ वर्ष लगाएर बनाइएको नेपालको संशोधन २०७२ १२६ दिनमै संशोधन गरियो ।

असोज ३ गते जारी गरेको संविधानमा भारतको इसारामा नेपाली काँग्रेसले असोज २० गते संविधान संशोधन प्रस्ताव दर्ता गरेको थियो । भारतलाई खुसी पार्न र मधेसी आन्दोलनलाई मत्थर पार्न ल्याइएको प्रस्ताव र संशोधनले न भारतले स्वागत गरे नत मधेसी आन्दोलनरत दलले नै स्वीकार गरे ।

भारत र मधेसीको दुवैले सकारात्मक रूपमा लिए तर स्वीकार गरेन भने यो संविधान कसको हितमा भयो प्रस्ट छ ।

भारत र मधेसको चाहना एउटै थियो । केही माग सम्बोधन भएपनि पुरा माग पुरा गर्नुपर्ने जिकिर दुवैले गरे । भारतले यस्तै किसिमले अरु मागमा पनि सकारात्मक निर्णय लिन अनुरोध गर्दै विज्ञप्ति नै निकाले भने मधेसीमोर्चाले सीमाङ्कन सहित पुरै माग संशोधन गर्नुपर्छ भनेका छन् ।

संशोधन संविधानले अब देशमा जनसंख्याको आधारमा निर्वाचन क्षेत्र टोक्नेछ । देशको १७ प्रतिशत जमिन ओगटेको तराईमा जनसंख्याको हिसावले ७९ निर्वाचन क्षेत्र हुनेछ भने हिमाल र पहाड जहाँ ८३ प्रति जमिन ओगटेको क्षेत्रमा ८६ निर्वाचन क्षेत्र हुनेछ र अर्को समानुपातिक समावेशी अधिकार दिएको छ । अब भारतको चाहना अंगीकृत नागरिकताले उच्च पदस्थ निर्वाचित हुन पाउने र मधेसलाई एक वा दुई प्रदेश सीमाङ्कन हुनुपर्दछ भनेका छन् ।

सत्ता टिकाउन, अदुरदर्शी ढंगले संविधान संशोधन फेरि गर्न सक्ने बाटो खुलेको छ ।

यो संविधान संशोधन विधेयकको विरोधमा नेमकिपा र राष्ट्रिय जनमोर्चाका ७ जना सांसदले विपक्षीमा मतदान गरेका छन् ।

नेमकिपाले यो संशोधन प्रस्तावलाई सुगौली सन्धीको नयाँ स्वरूप भनी प्रतिक्रिया दिएका छन् । सुगौली सन्धीमा अँग्रेजहरूले नेपालको भूमि नै साटासाट गरी हडपेर खुम्चाएको थियो भने यो संविधान संशोधनले पनि अब नेपालको भूमि भारतको कब्जामा जाने बाटो खोलिएको छ । संविधान जारी गर्ने नाममा अपूरो र एक महिनापछि के हुने हो भन्ने ध्यान नभएका नेताहरूले अबका दिनमा संविधान संशोधन गरी देश नै सुम्पने खतरा बढेको छ ।

नेपाल रहेमात्र नेपाली रहनेछ त्यसैले नेपालको सार्वभौमिकता भू-अखण्डता र स्वाधिनताको लागि लेण्डुप मार्का नेता र पार्टी भारतीय विस्तारवादको विरोधमा संघर्ष तेजिलो पार्नु आजको आवश्यकता हो ।

जनताको माझ संविधान, कहिले जाला घाम ?

सुन्दर

संविधानबारे तराईका जनतालाई सुसूचित पार्नसके कथित मधेसवादीको नाममा भइरहेको उपद्रो अन्त्य हुने दाबी अब पार्टी विशेष वा व्यक्ति विशेषको रहेन । यो यथार्थलाई सबै क्षेत्रका जानिफकार र देशभक्तहरूले उजागर गर्दै आइरहेका छन् । केही दिनअघि मात्र सर्वोच्च अदालतका प्रधानन्यायाधीश रामकुमार श्रेष्ठले संविधानको अन्तरवस्तुबारे जनतालाई समयमै जानकारी नदिएको कारणले नै मधेस आन्दोलन भइरहेको बताए । संविधान जारी गर्नु केही दिन अघिमात्र राजीनामा दिएका प्रधानमन्त्री सुशील कोइरालाका प्रेस सल्लाहकार प्रतीक प्रधानले तराईको मैदान कथित मधेसवादीहरूको लागि किन खाली गरिदिएको संविधान जारी गर्ने ठूला पार्टीहरूले किन उपस्थिति नदेखाएको आफूले नबुझेको भनी गम्भीर विषय उठाए ।

नेपाल मजदुर किसान पार्टीका अध्यक्ष नारायणमान बिजुक्छे (रोहित) ले संविधान जारी गर्न एकमत भएका तीन ठूला दलहरूले ठूला ठूला सभा गरेर तराईलगायतका जनतामाभ्र संविधानको औचित्य पुष्टि गर्नुपर्ने जोड दिँदै आएका हुन् । अध्यक्ष रोहितले कथित मधेसवादीलाई देखाएर भारतले नेपालमाथि नाकाबन्दी गरी युद्ध छेडेको समेत उद्घोष गरे । आत्मरक्षाको नाममा सीमा क्षेत्रका प्रहरी चौकीहरू हटाउँदा भारतीय अपराधीहरूले तराईका जनतालाई दुःख दिइरहेको हुँदा सेना परिचालन गरेर भएपनि जनतालाई शान्ति सुरक्षा दिनुपर्नेमा जोड दिए । अध्यक्ष रोहितलगायतका देशभक्त बुद्धिजीवी र व्यापक जनताको दबाबमा सरकारले प्रहरी चौकीहरू पुनस्थापना गर्ने निर्णय गर्‍यो ।

‘नेपालको संविधान-जनताको संविधान, जनताको संविधान-जनताको माझ’ एकमहिने देशव्यापी प्रचार अभियान गर्ने सरकारले घोषणा गर्‍यो ।

सरकारी घोषणा आउनुअघि बुटवलमा व्यापार मेलाबारे सर्वदलीय बैठक भयो । रुपन्देही व्यापार संघको आयोजना भएको बैठकमा परम्पराको रूपमा विकास भइसकेको वार्षिक मेलाले नाकाबन्दीका कारण अनिश्चयमा रहेका जनताबीच उत्साह ल्याउने र भारतीय असहयोगका बाबजुद पनि भव्यताका साथ मेला गर्न सकिन्छ भन्ने अवसरको रूपमा देखाउनुपर्नेमा सबै सहमत भए । बैठकमा देशको समसामयिक विषयमा दलका प्रतिनिधिहरूले धारणा राखे । एमालेका जिल्ला नेताले चीन पनि व्यापारी भएको

हुँदा चीनको भरमा भारतसँग जोरी खोज्नुभन्दा समझदारीमा जानुपर्ने र अध्यक्ष रोहितको तराईको शान्ति सुरक्षाको लागि सेना परिचालन गर्ने भनाइलाई जिम्मेवारी लिनु नपर्नेले जे बोले पनि हुने ‘तर्क’ गरे । लगत्तै बोल्ने एमाओवादीका नेताले पैसाकै आधारमा मधेस आन्दोलन भइरहेको दृष्टान्त दिए । उनले अध्यक्ष रोहितले भनेजस्तै सेना परिचालन गर्नु नै अहिलेको समस्या समाधान हो तर सेना परिचालन गर्नु भनेको भारतसँग युद्ध गर्ने भन्दाजस्तै भयो । संविधानबारे जनतालाई बताउन अध्यक्ष रोहितले भने जस्तै दक्षिणपट्टि ठूला कार्यक्रम गर्नुपर्ने पनि हो, गरे भन्दछे पनि जुटाउन सकिन्छ तर यो कार्यक्रम गर्दा पनि भारतसँग जोरी खोजे जस्तो भयो भने । बैठकमा सत्ताधारी दलका नेता कार्यकर्ताहरूको भारतबाट भर्ला र खाँजौला भन्ने दरिद्र चिन्तन छुत्ताछुल्ल भयो ।

भारतीय नाकाबन्दीका कारण सिर्जित अभाव र महँगीका बाबजुद जनताको अपार साथ पाएको सरकारका नेता कार्यकर्ताको मनोदशा उदङ्ग्याउने यो प्रतिनिधि घटनामात्र हो । वास्तवमा जनता जति जिम्मेवारीपूर्वक सरकारलाई साथ दिइरहेको देशभक्तिपूर्ण भावना अक्षुण्ण राख्न सास्ती सहिरहेको शासक दलहरूका नेता कार्यकर्ताहरूले त्यस्तो कुनै साहस र जिम्मेवारी देखाउन सकेका छैनन् । भारतीय एकाधिकार पूँजीसँग भुक्नु हुँदैन भन्ने देशभक्तिपूर्ण भावना तिनीहरूले आत्मसाथ गरेका छैनन् । सरकारमा भएको मौकामा पद र अवसरको चौका हान्ने ‘एकलव्य’ पुरानै द्रव्य पिचासी चरित्रले देश र जनताको आवश्यकता र दबाबलाई तर्काउँदै आएको छ । देश र जनताप्रतिको जवाफदेहिता पन्छाउँदै आएको छ ।

‘जनताको संविधान’ प्रचार अभियानलाई पनि शासकहरूले निर्लज्जतापूर्वक दबाबबाट तर्किने उपायमात्र बनाएको स्पष्ट भएको छ । संविधानले अधिकार खोसेको भनी तराईका जनतालाई उत्तेजित पार्ने भ्रामक आन्दोलनलाई चिर्न यो अभियान आएको हो । संविधानले पहाडी र मधेसीको नाममा कुनै भेदभाव गरेको छैन भन्ने सत्यमात्र बोध गराउन पाए पनि सोझा र इमानदार तराईका जनता कथित मधेस आन्दोलनमा लाग्ने छैनन् । भारतीय एकाधिकार पूँजीको स्वार्थकै लागि मात्र नाकाबन्दी र आन्दोलन भइरहेको तथ्य तराईका जनताले थाहा पाउने छन् । जमिन्दार र फटाहाहरूको कथित मधेसवादी दलहरू तराईका जनतासामु उदाङ्गिने छन् र तराईका मधेसी जनता आफै यो संविधानको पक्षमा लड्ने छन् । तर यो गम्भीर

अभियानलाई सरकारका मन्त्रीहरूले नै हल्का रूपमा प्रस्तुत गरे । एकमहिने अभियान भनिए पनि त्यो अवधिमा देशका केही जिल्लाका सहरहरूमा मात्र भारा टार्ने हिसाबले कार्यक्रम सम्पन्न गरे । अभियान असफल भएको अर्को एक महिना म्याद बढाएको नाटक गर्‍यो । यद्यपि सरकारी उदासिनतामा कुनै परिवर्तन आएको छैन । शासक दलका नेता कार्यकर्ताहरूको चरित्रमा कुनै सुधार देखिएको छैन ।

साम्प्रदायिक दङ्गा मच्चाउने उद्देश्यका साथ भदौ ३ गते भैरहवामा पहाडीयाहरूको छानी छानी घर तथा सवारी साधन तोडफोड गर्ने उद्दण्डहरूलाई स्थानीय जनताको एकताले ठेगान लगाएपछि निर्वाध रूपमा भैरहवा बजार खुल्यो, बजारमा यातायात सञ्चालन भयो । भैरहवाका स्थानीय प्रशासनले जनजीवन सामान्य बनाउन नसके पनि जनताले नै भैरहवा बजार खुलाएको हो । स्थानीय जनताले शान्ति र सद्भाव कायम गरिराखेको भैरहवा बजारमा पनि जनताको संविधान - जनतामाभ्र कार्यक्रम भव्य र व्यापक बनाइएन । जिविसको आयोजनामा हुने जिल्ला सभामा मन्त्री प्रमुख अतिथि हुने प्रावधानअनुसार भव्य र व्यापक जनसहभागितामा गर्ने रुपन्देही जिविसमा सर्वपक्षीय बैठकबाट निर्णय भएको थियो । संविधानबारे जनतालाई सुसूचित पार्नुपर्ने कार्यक्रम भएकोले दलका प्रतिनिधिलाई सम्बोधन गर्न लगाउनुभन्दा विज्ञ कानुन व्यवसायीहरूलाई पर्याप्त समय दिएर संविधानबारे व्याख्या गर्न लगाउने सहमति भएको थियो । जिविसले तयारी पनि गरेको हो रे’ तर प्रमुख अतिथि बन्ने अर्थमन्त्री विष्णु पौडेलले नै कार्यक्रमको लागि दुई घण्टामात्र समय दिने भनेपछि सारा तयारीमा पानी फेरियो । जिल्ला सभाको भव्यता र सहभागीहरूमा छाएको

उत्साहको मेलो पक्रेर गाउँ गाउँमा कार्यक्रम सञ्चालन गर्नुपर्ने गाविस सचिवहरू निराश भए । संविधानको पक्षमा जनमत तयार गर्ने मौकालाई सरकारकै मन्त्रीहरूले ‘राजाको काम कहिले जाला घाम’ गरे । सरकारकै मन्त्रीहरू देशको अवस्थाप्रति गम्भीर नभएको पुष्टि भयो । त्यसैले यो अभियानको कार्यक्रम बुटवल उपमहानगर, तिलोत्तमा र सैनामैना नगरमा बाहेक रुपन्देही जिल्लाका अन्य नगरपालिका तथा गाविसहरूमा सञ्चालन हुन सकेन ।

सरकारले अभियानको घोषणा गर्दा देशभक्त मधेसीलगायत व्यापक नेपाली जनताले संविधानको पक्षमा जनलहर आउने आशा गरेका थिए । किनभने यो अभियान आन्दोलनकारीहरूले मधेसी जनताको बीच, जनजातिको बीच फैलाएको अफवाह निरुपण गर्न सरकारी निरीहताको कडा आलोचना भएपछि आएको हो । गलत बाटोमा भड्किरहेको नेपाली समाजको पक्षलाई पनि सही बाटोमा ल्याउन चालिएको कदम हो । तर सरकारले नै जनताको आँखामा छारो हाल्न खोज्यो । सत्तारूढ दल एमाले, एमाओवादी र राजमो-मशालले समेत जनताको भावनामाथि खेलवाड गरे । राप्रपा नेपाल र फोरम लोकतान्त्रिकको त के आश गर्ने ? भारतीय नाकाबन्दीपछि उत्पन्न नेपाली जनताको देशभक्तिपूर्ण अदम्य जोश र एकतालाई नेतृत्व गर्ने आँट र दृढता न एमालेले देखायो न एमाओवादीले देखायो न त पहिलो पटक सरकारमा गएको राजमो-मशालले नै देखायो । सरकारको सफलता र असफलता भनेको सत्तारूढ दलहरूको सफलता र असफलतासँग जोडिन्छ भन्ने सामान्य राजनीतिक संस्कार पनि यी पार्टीहरूले देखाउन सकेनन् । असोज ३ मा संविधान जारी भएपछि देशको अवस्था फेरियो तर शासकहरूको मनोवृत्ति फेरिन ।

नेपाल भारत मैत्री संघ कीर्तिपुरको विचार गोष्ठी

कीर्तिपुर । स्वर्णिम सौगात बचत तथा ऋण सहकारी संस्था लि.को सभा हलमा मित्रराष्ट्र भारतको ६७ औं गणतन्त्र दिवसको अवसरमा नेपाल भारत मैत्री संघ कीर्तिपुर उपशाखाका अध्यक्ष राजकुमार महर्जनको अध्यक्षतामा विचार गोष्ठी सम्पन्न भयो । विचार गोष्ठीमा मैत्री संघका आजीवन सदस्य एवं उपशाखाका सल्लाहार निलकण्ठ अमात्यबाट गणतन्त्रका बारेमा चर्चा गर्नुभयो । सोही गोष्ठी कार्यक्रममा उपशाखाका सल्लाहकार प्रा.डा. रामकृष्ण महर्जनबाट सदियौंदेखि चली

आएको मित्रता हालका दिनमा अझ प्रगाढ हुँदै गएको केही साना तिना असहजता देखेतापनि सहजै निराकरण हुने मनसाय व्यक्त गर्नुभयो ।

गोष्ठीमा सभापतित्व गर्नु भएका नेपाल भारत मैत्री संघ कीर्तिपुर उपशाखाका अध्यक्ष राजकुमार महर्जनले कार्यक्रमको समापन गर्दै हालका दिनमा देखा परेका दुई देशबीचको असहज परिस्थितिले दुई देशबीचको गहिरो सम्बन्धमा कदापि आँच नआउने मनसाय व्यक्त गर्नुभयो ।

कदापि नभुवने पाली

(नेपाल मजदुर किसान पार्टीको ८२औँ स्थापना दिवसको अवसरमा आइतबार दत्तात्रयमा व्यक्त मन्तव्यको सार संक्षेप-सम्पादक)

नेपाल मजदुर किसान पार्टीको मागनिर्देशक सिद्धान्त मार्क्सवाद-लेनिनवाद र माओ त्सेतुङ विचारधारा हो। नेपालका अन्य कम्युनिष्ट पार्टीहरू विशेषगरी एमाले र एमाओवादीले पनि आफूलाई मार्क्सवादी र माओवादी दाबी गर्छन्। मार्क्सवाद भनेको पूँजीवादको उत्थान, विकास र पतनको नियम हो। माओ त्सेतुङकै समयमा चीनमा मार्क्सवादको प्रयोगलाई माओवाद होइन माओ त्सेतुङ विचारधाराको रूपमा लिइएको थियो। कुनै पनि कम्युनिष्ट पार्टीको सिद्धान्त मार्क्सवाद, लेनिनवाद र माओ त्सेतुङ विचारधारा हुनु स्वाभाविक हो।

तर नेपालका कम्युनिष्ट नामधारी पार्टीहरू एमाले र एमाओवादीको सिद्धान्त र व्यवहार फरक-फरक छन्। मार्क्सवादलाई हेरफेर गर्ने संशोधनवादीहरू हुन् भने दीर्घकालीन लक्ष्यलाई छोडेर तत्कालको स्वार्थ अर्थात् पूँजीवादी सरकारमा जानेहरू पनि संशोधनवादी हुन्। नेपालको कम्युनिष्ट आन्दोलनमा संशोधनवाद र अवसरवाद प्रबल भइरहेको छ। नेमकिपा नेपालको कम्युनिष्ट आन्दोलनलाई संशोधनवाद र

अवसरवादबाट जोगाउन संविधानसभा, सडक र संसदमा संघर्षरत थियो र छ। संविधानसभामा देश र जनताको हितमा संविधान निर्माण गर्न नेमकिपाले संघर्ष गर्‍यो।

संविधानमा शिक्षा, स्वास्थ्य निःशुल्क र स्वदेशमा रोजगारीसहितका प्रावधान राख्न ७१ वटा धारामा संशोधन राख्यौं। देशको छिटो विकास गर्न र नेपालीको एकता कायम गर्न हिमाल, पहाड, तराई समावेश १४ प्रदेश बनाउने प्रस्ताव नेमकिपाको थियो। यो प्रस्तावलाई अस्वीकार गर्दा आज भारतीय विस्तारवादले मधेस एक वा दुई प्रदेश बनाउने भनी अशान्ति मचाउन लगाउँदैछ। मधेस एक वा दुई प्रदेश बनाइएमा नेपाल नयाँ बंगलादेश वा सिक्किम बन्नेछ। यसकारण हामीले हिजो निर्वाचन क्षेत्रको निर्धारणको निम्ति जनसंख्यालाई मुख्य आधार बनाउनुपर्ने संविधानको (पहिलो संशोधन) विधेयकमा विपक्षमा मतदान गरेका छौं। तर १७ दिनमै संशोधनप्रस्ताव ल्याइयो।

संसद देशको नीति तथा कार्यक्रम, बजेट, विधेयक र विदेशीसँगको सन्धी-सम्झौताबारे छलफल र निर्णय गर्ने थलो हो। नेमकिपाले संसदमा प्रखर प्रतिपक्षको भूमिका निर्वाह गर्दै आएको छ। प्रमुख प्रतिपक्ष र प्रखर प्रतिपक्षबीच भिन्नता छ।

अनुराधा थापामगर

अध्यक्ष, नेपाल क्रान्तिकारी महिला संघ

प्रमुख प्रतिपक्ष भनेको संख्याको आधारमा हुन्छ भने प्रखर प्रतिपक्ष विचार र सिद्धान्तको आधारमा हुने गर्दछ।

एमाले र एमाओवादी नाममै कम्युनिष्ट जोडिएका पार्टी हुन्। तर ३ वटै पार्टीहरूको सरकारले पेश गरेका नीति तथा कार्यक्रम र बजेटमा कुनै भिन्नता भएन। समाजवादी बन्दोबस्तमा उत्पादनका मुख्य-मुख्य साधन र सेवा सामाजिकीकरण गरिन्छ। तर बहुदलीय व्यवस्था पुनःस्थापनापछि नेपाली कांग्रेसको सरकारले सुरु गरेको निजीकरणको कामलाई एमाले र एमाओवादीको सरकारले पनि निरन्तरता दिए। नेपाली कांग्रेस र एमालेको अधिल्लो सरकारले पेश गरेका सिँचाई, भूमिगत जलस्रोत, दुर्लभ वन्यजन्तु संरक्षण, वनस्पति तथा वनस्पति स्रोत संरक्षणसम्बन्धी विधेयकहरूमा पनि निजीकरण गर्ने उल्लेख छ। ती विधेयकहरूलाई एमाले र एमाओवादीको वर्तमान सरकारले पारित गर्न अगाडि बढाउँदैछ।

सरकारको भूमिका सहजकर्ताको रूपमा प्रस्तुत गर्ने नीति पूँजीवादी नीति हो। एमाले र एमाओवादीले निजीकरणको नीतिलाई चालू राखेको हुँदा ती दुवै पार्टी नामले मात्र कम्युनिष्ट

वर्तमान सरकारले अहिलेसम्म त्यस प्रस्तावलाई छलफलमा ल्याएको छैन। भारतले नाकाबन्दी लगाएको दुई दिनमै असोज ८ गते भारतीय दूतावासमा ज्ञापनपत्र बुझाएको नेमकिपाले मंसिर ४ र १४ गते पनि विशाल ज्वालीसहित ज्ञापनपत्र बुझाएको थियो। कार्तिक २२ गतेदेखि सदनमा बोलन पाउनुपर्ने माग निरन्तर राख्दै आएका हामी नेमकिपाका सांसदलाई बोलन नदिएपछि मंसिर १५ गतेदेखि संसदमा नारा लगायौं। प्रजातान्त्रिक हक अधिकार जोगाउन र जनतालाई दिएको वाचा पूरा गर्न फटाहा भारतीय राजदूत फिर्ता गर, नाकाबन्दी फिर्ता गर, आन्तरिक मामिलामा हस्तक्षेप बन्द गर, एसएसबीलाई कारबाही गर, खुला सिमाना नियमित गर, असमान सन्धी-सम्झौता खारेज गरलगायतका नारा हामीले लगाएका थियौं। हामीले नारा लगाएकै दिन भारतका विदेशमन्त्री सुष्मा स्वराजले हाम्रो देशका परराष्ट्रमन्त्री कमल थापासँग आक्रोश व्यक्त गरेको सञ्चारमाध्यममा देख्यौं। स्वराजले नेपाल भद्रगोल, अव्यवस्थित, सम्हालिनै नसक्ने भएको टिप्पणी गरेकी थिइन्। जब कि भारत वर्षको एक लाख किसानले आत्महत्या, एकलाखभन्दा बढी बालबालिकाको अपहरण, ६० करोड जनताले दिनको एकछाक मात्र खाने, ३० करोड मागेर खाने,

छोरीको हत्या बढी हुने, दिनको ९२ जना चेली बलात्कार हुने, ४५ प्रतिशत कुपोषण, ५० प्रतिशतको शौचालय नभएको देश हो। कसको देश भद्रगोल र सम्हालिन नसक्ने? संसदमा हामीले सुष्मा स्वराजको उक्त भनाइको खेद प्रस्ताव पारित गर्नुपर्छ भनेका छौं। उनको भनाइ हाम्रो देशको सार्वभौमिकतामाथि आक्रमण नै हो।

कुनै पनि देशको भूगोल र जनसंख्याले त्यो देशको सार्वभौमिकता तय गर्ने होइन। ठूलो देश होस् या सानो देश सार्वभौमिकता बराबर हुन्छ। सार्वभौमिकता भनेको कुनै पनि देशी वा विदेशी शक्तिको अगाडि नभुक्नु हो। नेमकिपा पनि सार्वभौम पार्टी हो। कसैको अगाडि भुक्दैन। देशलाई पनि भुक्न दिनु हुँदैन।

देश र जनताको निःस्वार्थ सेवामा समर्पित नेमकिपालाई अहिले यसरी पनि जनताले चिन्दैछन्- बुझ्दैछन्। भारतले भड्काउन नसकेको पार्टी, अमेरिकाले अत्याउन नसकेको पार्टी, दरबारले दबाउन नसकेको पार्टी, पदले पखाल्न नसकेको पार्टी, डलरले दोर्च्याउन नसकेको पार्टी।

नेमकिपाको यो गरिमा र छविलाई उँचो राख्न सदा समर्पित तपाईं हरेक अग्रज कार्यकर्ताप्रति हार्दिक सम्मान प्रकट गर्दछु।

सन्दर्भ : सहिद दिवस माघ १६ गते

नेपालका चार सहिदहरू

नेपालका चार सहिद भन्नाले शुक्रराज शास्त्री, दशरथ चन्द, धर्मभक्त माथेमा र गंगालाल श्रेष्ठलाई बुझिन्छ। ती सहिदहरूको सम्झनामा माघ ९ गतेदेखि माघ १६ गतेसम्म सहिद सप्ताह सुरु भैरहेको छ। ती महान सहिदहरूको छोटो जीवनी यहाँ प्रस्तुत छ। - सं.

शुक्रराज शास्त्री

शुक्रराज शास्त्रीको जन्म वि.सं.१९५० मा काठमाण्डौँमा भएको थियो। उहाँको पिताको नाम माधवराज जोशी र माताको नाम रत्नकुमारी थियो। उहाँको जन्म नेवार परिवारमा भए तापनि उहाँले आफ्ना पिताले भैं संस्कृत भाषाको अध्ययन गर्नुभएको थियो। उच्च श्रेणीमा संस्कृतमा शास्त्री उत्तीर्ण गरेकोले नै उहाँलाई शास्त्री भनिएको हो। शास्त्रीले भारतको इलाहाबादस्थित दयानन्द आर्य समाजीक विद्यालयका प्राध्यापक भई काम गर्नुका साथै सामाजिक सुधार क्षेत्रमा पनि काम गर्नुभएको थियो। उहाँले पञ्जाब विश्व विद्यालयबाट अंग्रेजी विषयमा स्नातक गरेपछि उहाँ नेपाल आउनुभयो। नेपालभाषा, नेपाली, हिन्दी, संस्कृति र अंग्रेजी भाषाका ज्ञाता स्व.शास्त्रीका ६ वटा पुस्तक प्रकाशित छन्। काठमाण्डौँ आएपछि क्रान्तिकारीहरूसँग उहाँको सम्पर्क भयो। वि.सं.१९९३ मा 'नागरिक अधिकार समिति'मा बसी राणाविरोधी अभियानमा लाग्नुभयो। शास्त्रीले महात्मा गान्धीसँग भेट

गरी नेपालका बारेमा कुरा गरे काले काठमाण्डौँ पस्के पछि राणा सरकारले उहाँलाई नजरबन्द गर्‍यो।

वि.सं.१९९५ मंसिर १३ गते काठमाण्डौँको इन्द्रचोकमा राणा शासकहरूको विरुद्धमा हुन लागेको आमसभामा एकजुट हुन उहाँले आह्वान गर्नुभयो र त्यसपछि पक्रे। राजद्रोहीको आरोप लगाई तीनवर्षे कैद सुनाइयो। त्यसपछि अन्य ८ वटा मुद्दामा फसाई वि.सं.१९९७ साल माघ ७ गते सर्वस्वहरणसहित फाँसीको सजाय सुनाइयो। वि.सं.१९९७ साल माघ १० गते राती उहाँलाई भुण्ड्याएर मारियो।

धर्मभक्त माथेमा

धर्मभक्त माथेमाको जन्म वि.सं.१९६५ साल काठमाण्डौँको ओमबहालमा भएको थियो। उहाँका माताको नाम चन्द्रकुमारीदेवी माथेमा थियो भने



शुक्रराज शास्त्री, दशरथ चन्द, धर्मभक्त माथेमा र गंगालाल श्रेष्ठ

पिताको नाम सुब्बा आदिभक्त माथेमा थियो। दार्जिलिङ र कलकत्तामा अध्ययन गर्नुभएका धर्मभक्त व्यायामका सौखिन थिए। उहाँले राजनीति गर्ने प्रेरणा भारतबाटै प्राप्त भयो। उहाँको बुबालाई जुद्ध शमशेर निर्वासित गरिदिए। वि.सं.१९९० मा उहाँको भेट दशरथ चन्दसँग भयो। पछि उहाँ नेपाल प्रजापरिषद्को सदस्य हुनुभयो। राणाहरूले उहाँलाई पक्राउ गरी वि.सं.१९९७ साल माघ १२ गते सिफलमा फाँसी दियो।

दशरथ चन्द

दशरथ चन्दको जन्म बैतडी जिल्लाको बस्कोटमा वि.सं.१९६० साल असार महिनामा माता ओमकुमारी चन्दको कोखबाट

भएको थियो। उहाँका पिताको नाम शेरबहादुर चन्द थियो। उहाँ राणा शासनका कट्टर विरोधी थिए। चन्दले मानविकी र समाज शास्त्रमा बनारसबाट प्रमाणपत्र तह उत्तीर्ण गर्नुभएको थियो। उहाँले काशी नागरिक प्रचारिणीसभामा रहेर राजनीति गर्न थाल्नुभएको थियो। उहाँले गान्धीले भारतमा प्रारम्भ गर्नुभएको सत्याग्रहमा पनि भाग लिनुभएको थियो। उहाँले थाइल्याण्डमा पुगेर नेपालमा राणाविरोधी क्रान्ति गर्ने योजना बनाउनुभएको थियो। यसका साथै उहाँ नेपाल 'प्रजापरिषद्' का सक्रिय कार्यकर्ता पनि हुनुहुन्थ्यो। राणाविरोधी कार्य गरेबापत उहाँलाई वि.सं.१९९७ साल माघ १५ गते गंगालालसँगै गोली हानी मृत्युदण्ड

दियो।

गंगालाल श्रेष्ठ

गंगालाल श्रेष्ठको जन्म वि.सं.१९७५ साल माघ ११ गते जिल्लाको भंगेरी गाउँमा

माता तुल्सीमाया श्रेष्ठको कोखबाट भएको थियो। उहाँका पिताको नाम भक्तलाल श्रेष्ठ थियो। उहाँले दरबार हाइस्कूलबाट एस.एल.सी. उत्तीर्ण गर्नुभएको थियो। उहाँ त्रिचन्द्रमा आइएस्सी पढ्दै हुनुहुन्थ्यो। गंगालाल पनि राणाहरूको खुलेर विरोध गर्नुहुन्थ्यो। शुक्रराज शास्त्रीको आमसभामा राणाविरोधी भाषण गरे बापत उहाँलाई पक्राउ गर्‍यो। त्यसको केही समय पछि उहाँ जेलमुक्त हुनुभयो र त्यसको लगत्तै उहाँले दशरथ चन्दको संगत पाउनुभयो र उहाँकै माध्यमबाट गंगालालले नेपाल प्रजापरिषद्को सदस्यता प्राप्त गर्नुभयो। त्यसपछि उहाँ राणाविरोधी क्रियाकलापमा भन्नु सक्रिय भएर लाग्नुभयो।

प्रजापरिषद्का गतिविधिमा सक्रिय रूपमा लागेर राणाविरोधी बोलेबापत उहाँलाई पक्राउ गर्‍यो र वि.सं.१९९७ साल माघ १५ गते आफ्नो घर छेउको बाटोबाटै लगी दशरथ चन्दसँगै शोभाभगवतीमा गोली हानी मृत्युदण्ड दियो।

यसरी नेपालका चार सहिदको अन्त्य निमर्म तरिकाबाट भयो। यी अमर सहिदहरूको भौतिक शरीर हामीबीच नरहे पनि उहाँहरूले देखाएको बाटोमा हामी हिँडेका छौं कि छैनौं भनी आफैँसँग प्रश्न गर्ने बेला आएको छ। उहाँहरूले आफ्नो प्राणको आहुती दिएर आदर्श शोषणरहीत नेपालको निर्माण गर्ने कल्पना गरेका थिए त्यसलाई साकार पार्न सके उहाँहरूको सच्चा श्रद्धाञ्जली हुनेछ। वर्षको एक दिन (माघ १६ गते) सहिदको तस्वीरमा फूलमाला चढाएर केही हुनेवाला छैन। सहिदले सिकाएको बाटोमा, सहिदको सपना साकार पार्न र सहिदको बलिदानलाई खेर जान नदिन आजको महान दिनमा देश र जनताको सेवामा सधैं समर्पित रहने प्रण गरौं।



हार्दिक श्रद्धाञ्जली



स्व. सूर्जमाया डंगोल

जन्म: ने.सं. १०४६ मंसीर, अष्टमी

स्वर्गारोहण: ने.सं. ११३६ पोहेला श्व पञ्चमी



यस जाखा: बचत तथा ऋण सहकारी संस्था लि.का

अध्यक्ष श्री अशोक डंगोलका ममतामयी आमा

सूर्जमाया डंगोलको

मिति २०७२ पुस ३० गतेका दिन असामयिक स्वर्गारोहण

भएकोले हामी मर्माहत एवं दुःखित भएका छौं ।

यस दुःखद् घडीमा मृत आत्माको चिरशान्तिको कामना

गर्दै हार्दिक श्रद्धाञ्जली अर्पण गर्दछौं । साथै शोक सन्तप्त

परिवारजनले धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं ।

**जाखा: बचत तथा ऋण
सहकारी संस्था लि.
परिवार**



TURNERS PATHSHALA

WE HAVE :

- 👉 Child friendly environment
- 👉 Montessori based lab
- 👉 Calorie analyzed food
- 👉 Health Checkups
- 👉 Trained staffs & facilitators

Hurry up for Admission!!!
LIMITED SEATS AVAILABLE!!!

Phone no. : 01-4331574

Email : turners.pathshala@gmail.com



कीर्तिपुरमा.....

खत्रीले कीर्तिपुर क्षेत्रमा कुनै पनि अपराधी कार्यलाई निरुत्साही पारी शान्ति सुरक्षा दिने प्रतिबद्धता व्यक्त गर्नुभयो ।

वहाँले सुरक्षामा मात्र होइन अन्य स्थानीय समस्यालाई पनि ध्यान दिईदै सम्बन्धित निकायलाई सचेत र सजग पार्ने कार्य गर्न पनि पछि नहट्ने बताउनुभयो ।

कार्यक्रममा नेमकिपा काठमाडौं जिल्ला अध्यक्ष नारायण महर्जनले प्रहरी वृत्त र प्रहरी समक्ष खानेपानी, फोहोर मैला, शिक्षा माग गर्ने नभै शान्ति सुरक्षा कसरी राम्रो बनाउने भन्ने बारे ध्यान केन्द्रित गर्नुपर्ने बताउनुभयो ।

वहाँले प्रहरी समक्ष अपराधी पक्राउपछि पूर्वाग्रही राख्न नहुने, सत्य सेवा र न्याय दिनुपर्ने बताउँदै प्रहरी समुदायमा घुलमिल गर्ने वातावरण बन्नुपर्ने बताउनुभयो ।

कार्यक्रममा एनेकपा माओवादी कीर्तिपुर नगरका संयोजक शम्भुराम महर्जनले पानीमाथि राजनीति नगर्न आग्रह गर्दै कसैको दबावमा प्रहरीले निर्णय गर्नु नहुने बताउनुभयो ।

नेपाली काँग्रेस कीर्तिपुर नगर सभापति कृष्ण मान डंगोलले बढ्दो अपराध चोरीलाई नियन्त्रण गर्न विभिन्न क्षेत्रमा प्रहरी सेक्टर राखी काम गर्नुपर्ने बताउनुभयो ।

स्व. रुद्र बहादुर प्रतिष्ठानका अध्यक्ष रविन्द्र बहादुर प्रधानले विभिन्न खुला र मन्दिर वरपर लागू पार्थ दुर्व्यसन बढेकोले प्रहरी सतर्क हुनुपर्ने बताउनुभयो ।

कार्यक्रममा ई. ध्रुव महर्जन, पूर्व राज्यमन्त्री दिलीप

सार्वजनिक यातायातको भाडा घटाइयोस् !

प्रवेशमान

भाउ घटेलगतै एक सातामा सार्वजनिक यातायातको भाडा समायोजन गर्ने यातायात व्यवस्था विभागको प्रतिबद्धता व्यक्त गर्ने विभाग मौन छ । सार्वजनिक यातायातको भाडा उस्तै । वैज्ञानिक पद्धतिबाट समायोजन हुने भनिएको सार्वजनिक यातायातको भाडा घटेको छैन । नेपाल आयल निगमले गत साता सोमबार पेट्रोलियम पदार्थको भाउ घटाएको थियो । के भाडा नघटाउन यातायात व्यवसायीको दबाव भएकै हो ? होइन भने यात्रु ठगिन रोक्नु पर्ने । यातायात व्यवस्था विभाग कर्मचारीले चलाउने कि यातायात

महर्जन, कृष्णहरि महर्जनलगायतले बोल्नुभएको थियो भने लेखेर समस्या र सुझाव पनि संकलन गरिएको थियो ।

चन्द्रागिरी.....

। २५४० मिटर उचाइमा रहेको चन्द्रागिरी डाँडाको गन्तव्य साढे २ किमिको छ । केवलकार चन्द्रागिरीहिल्स नामको त्यो क्षेत्रमा पाँच तारे रिसोर्ट, जिप फ्लायर, प्याराग्लाइडिङ लगायत अत्याधुनिक सुविधा उपलब्ध हुने चन्द्रागिरी हिल्सका अध्यक्ष चन्द्रप्रसाद ढकालले बताउनुभयो ।

वहाँको अनुसार पहिलो चरणमा १ हजार यात्रु आवत जावत गर्ने क्षमता सहित निर्माण हुँदै गरेको यो केवलकारका कार्य ९५ प्रतिशत पुरा भैसकेको छ र आगामी वैशाख १ गते नयाँ वर्षको दिन देखि संचालन हुने भन्नुभयो ।

व्यवसायीले ?

पुल्चोक इन्जिनियरिङ क्याम्पसका विज्ञले दिएको प्रतिवेदनका आधारमा विभागले २०६५ सालदेखि वैज्ञानिक भाडादर लागू गरेको थियो जसमा रु. पाँचभन्दा माथि तेलको भाउ घटबढ हुँदा यातायातको भाडा समायोजन हुने व्यवस्था छ । कि कानुनको परिपालना हुनुपर्ने कि अटेरी गर्नेलाई कारबाही गर्नुपर्ने ।

सरकारले सार्वजनिक यातायातलाई सहजरूपमा तेल उपलब्ध गराउनुपर्छ । तेल कता राखौं भन्ने नेपाल आयल निगमले सार्वजनिक यातायातलाई सुचारु गर्न सहयोग गर्नु आवश्यक छ ।

यसकै परिसरमा ७ सय ३६ रोपनीमा काठमाडौं फनपार्क लिमिटेडले फनपार्क पनि संचालन हुनेछ ।

नाकाबन्दी.....

नाकाबन्दीको कारण कालोबजार, भ्रष्टाचार र आर्थिक अनियमितता बढेको प्रस्ट पाउँदै कालोबजार रोक्ने कार्यमा सरकारको निस्कृयताको आलोचना गर्नुभयो ।

उहाँले पार्टीको इतिहासबारे चर्चा गर्दै सिद्धान्तलाई व्यवहारमा उतार्ने काम नेमकिपाले गरिरहेको बताउनुभयो । 'सिद्धान्तअनुसार व्यवहार नगर्ने र ठूलो स्वार्थलाई छोडेर सानो स्वार्थमा लाग्नेहरू संशोधनवादी तथा अवसरवादीहरू हुन्'- उहाँले भन्नुभयो ।

कार्यक्रममा पार्टीका केन्द्रीय सदस्य सनकमान महर्जनले

देशमा शान्ति सु-व्यवस्था र विकास सबै नेपालीहरूको चाहना हो । यसप्रति प्रतिबद्ध हुनु नेपालीहरूको कर्तव्य हो ।



नेपाल सरकार
सूचना तथा सञ्चार मन्त्रालय
सूचना विभाग

शोषणमा आधारित पूँजीवादी व्यवस्थाको अन्त्य अवश्यम्भावी रहेको र यसको विकल्प समाजवादमात्र भएको बताउनु भयो ।

सभापतिको आसनबाट बोल्दै पार्टीका केन्द्रीय सदस्य तथा काठमाडौं जिल्ला अध्यक्ष नारायण महर्जनले पार्टी स्थापनाको पृष्ठभूमिबारे चर्चा गर्नुभयो ।

पार्टीका अर्का केन्द्रीय सदस्य रविन्द्र ज्याखले भारतले कोशी नदीको पानीमाथि पूर्ण नियन्त्रण राख्न फेरि पनि देशघाती कोशी उच्च बाँध निर्माणको खाका अघि सारेको बताउँदै यसबारे सचेत हुनुपर्ने आवश्यकता औल्याउनुभयो ।

कार्यक्रममा नेमकिपा काठमाडौं जिल्ला समितिका उपाध्यक्ष नरमान महर्जन र सचिव राजवीर डंगोलले भारतीय नाकाबन्दीविरुद्ध नेमकिपाले संघर्ष गरिरहेकोबारे चर्चा गर्नुभयो ।

चन्द्रागिरी नपामा पार्टी

स्थापना दिवस

बलम्बु । नेमकिपाले एक हप्तासम्म पार्टीको ४२ औं स्थापना मनाउनेक्रममा चन्द्रागिरी नपा बलम्बुमा माघ ७ गते बिहीबार पार्टी स्थापना दिवस मनाईयो ।

नेमकिपा काठमाडौं जिल्ला समितिका सदस्यहरू नरबहादुर महर्जन र पुरषोत्तम महर्जनले पार्टीको ऐतिहासिक पृष्ठभूमिबारे मन्तव्य व्यक्त गर्नुभएको थियो ।

कार्यक्रममा नेमकिपा काठमाडौं जिल्ला समितिका सदस्य एवं चन्द्रागिरी नगर तयारी समितिका संयोजक गुणदास महर्जनको सभापतित्वमा भएको कार्यक्रममा नेमकिपाका स्थानीय

ईन्द्रबहादुर बोगती, कृष्ण खत्री, हरिशरण श्रेष्ठ, राजकुमार श्रेष्ठ, श्याम श्रेष्ठ, बाबुराम महर्जन लगायतले बोल्नुभएको थियो ।

नेमकिपा चन्द्रागिरी

नगरको प्रथम नगर सम्मेलन यही माघ २३ गते हुने भएको छ । तयारी समितिका संयोजक गुणदास महर्जनले दिनुभएको जानकारी अनुसार नगरका वडा सम्मेलन र वर्गीय संगठनको सम्मेलन चालू छ ।

भूकम्पप्रतिरोधी.....

कार्यक्रम ओनस नेपालका अध्यक्ष रिद्धी भन्सारीको सभापतित्वमा भएको थियो । प्रदर्शनीमा १२ वटा स्टल राखेको थियो ।

दुई दिनमा २००० भन्दा बढी स्थानीयवासीले अवलोकन गरेको जनाएको छ । कार्यक्रममा भूकम्प प्रतिरोधी नमूना घर खवप इन्जिनियरिङ कलेज, काठमाडौं उपत्यका निर्माण व्यवसायी संघ, शहरी विकास मन्त्रालयलगायतले प्रदर्शन गरेको संयोजक सरिता महर्जनले बताए ।

हार्दिक श्रद्धाञ्जली



स्व. निलबहादुर महर्जन

जन्म: वि.सं. १९८१


स्वर्गारोहण: वि.सं. २०७२/०९/२८



स्व. सूर्जमाया डंगोल

जन्म: ने.सं. १०४६

स्वर्गारोहण: ने.सं. १९३६



स्व. कान्छा महर्जन (ज्यापू)

जन्म: वि.सं. १९९८

स्वर्गारोहण: वि.सं. २०७२/१०/०४

यस संस्थाका कोषाध्यक्ष श्री विश्वअमर महर्जन, सहयोगी कृष्णभक्त महर्जन, निलकमल महर्जनका बुबा निलबहादुर महर्जनको पौष २८ गते, सहयोगी नरेशमान डंगोल, अशोक डंगोल र वरूण डंगोलका ममतामयी आमा सूर्जमाया डंगोलको पौष ३० गते र यस संस्थाका सदस्यहरू विकास महर्जन र विज्ञान महर्जनका पुजनीय पिता श्री कान्छा महर्जन (ज्यापू)को माघ ४ गते

स्वर्गवास हुनु भएकोमा हार्दिक श्रद्धाञ्जली अर्पण गर्दछौं ।

यस दुःखद घडिमा शोक सन्तप्त सम्पूर्ण परिवारजनमा हार्दिक समवेदना प्रकट गर्दछौं ।

! सहिद साप्ताहिक

! सहिद स्मृति वाचनालय

पाँगा, कीर्तिपुर

! युवा खेलकुद समूह

! जन साहित्य गोष्ठी

कीर्तिपुर प्रहरीको नाकैमुनि चितुवा आतंक

कीर्तिपुर। चितुवा शहर पसेर आतंकित पार्ने काम नैलो होइन । कसरी कहाँबाट चितुवा गाउँ बस्तीभित्र प्रवेश गर्‍यो सम्बन्धित निकायले थाहाहुनुपर्दछ ।

कीर्तिपुरमा यो शुक्रबार प्रवेश गर्नु ३/४ महिना अघि कीनपा वडा नं. १४ चारघरेमा भूकम्प पीडितको टहरामा सुतेकालाई आक्रमण गरी घाइते बनाएको थियो भने राती भएकोले चितुवालाई नियन्त्रण लिन सकिएन ।

नयाँ बानेश्वरमा पनि पुस २५ गते चितुवा मानिसको घर मै प्रवेश गरियो । वन विभाग र सदर चिडियाखानाका कर्मचारीले बेहोस पार्ने सुई हानी नियन्त्रणमा लियो ।

कीर्तिपुरमा माघ ८ गते शुक्रबार विहान ६ बजे मजाचेगःनेर चितुवाले आक्रमण गरी स्थानीय इताछे बस्ने हिराकाजी महर्जनलाई घाइते बनायो । महर्जनका अनुसार उहाँको बायाँ हात र पेटमा गहिरो चोट लागेको



छ । मजाचेगःमा महर्जनलाई आक्रमणपछि चिच्याएपछि वडा नं. ५ स्थित कुतुभोलस्थित धन बहादुर महर्जनको घरमा पसेको थियो । फिसमिसे विहानै घरभित्र पसेपछि कीर्तिपुर प्रहरी वृतलाई खबर गरेको थियो ।

प्रहरी वृतको सक्रियतामा वन विभाग र सदर चिडियाखानाका कर्मचारीको टोलीले दिउँसो २:३० बजेसम्म लगातार प्रयासपछि नियन्त्रणमा

लिएको थियो ।

छिँडीमा चितुवा र माथिल्लो तल्लामा घरका परिवार रहेको अवस्थामा भन्याङ्गमा आउन नसक्ने गरी छेकबार र बाहिर ढोकामा चुकुल लगाएर थुनेको थियो ।

नियन्त्रण लिने क्रममा बाहिर भन्याङ्ग राखी एक तल्लामा पवेश गरी दलिन प्वाल पारी बेहोस हुने सुई हानेर नियन्त्रणमा लिएको थियो ।

राष्ट्रपति रनिङ्ग शिल्ड प्रतियोगिता सुरु

कीर्तिपुर। सातौँ राष्ट्रपति रनिङ्ग शिल्ड तथा विद्यालयस्तरीय खेलकुद प्रतियोगिता काठमाडौँ जिल्ला क्षेत्र नं. १० अन्तर्गतको खेल बिहीबारबाट लेवोरेटरी उच्च माविको खेल मैदानमा सुरु भयो ।

सो प्रतियोगिताको उद्घाटन राष्ट्रिय खेलकुद परिषद्का बोर्ड सदस्य ध्रुव अधिकारीले सात वटा मैनबत्ती बालेर उद्घाटन गर्नुभयो ।

त्यसक्रममा वहाँले राष्ट्रको खेलकुद विकासमा विद्यालयस्तरीय प्रतियोगिताबाट राम्रो भूमिका खेक्दछ भन्नुभयो । वहाँले नेपालमा खेलकुदको प्रतियोगिताले राष्ट्रिय महत्त्व भल्कने बताउनुभयो ।

आयोजक सदस्य सचिव एवं लेवोरेटरी उच्च माविका प्रिन्सिपल

लाक्पा शेर्पाले सहभागी सबैलाई स्वागत गर्दै छोटो समयमा प्रतियोगितामा धेरै विद्यालयहरूले सहभागिता जनाउनुभएकोमा विद्यालयका प्रअ र खेलकुद शिक्षक प्रति आभार व्यक्त गर्नुभयो ।

कार्यक्रमका संयोजक सूर्यबहादुर बुढाथोकी सभापतित्वमा भएको कार्यक्रम देवराज महर्जनले संचालन गर्नुभएको थियो ।

प्रतियोगितामा



छात्र/छात्राबीच भलिबल, एथलेटिक्स- ट्र्याक र फिल्ड र कबडीमा प्रतिस्पर्धा हुने भएको छ । खेलको समापन माघ १६ गते हुने जनाएको छ ।

बंगबन्धु गोल्डकप: नेपालले इतिहास दोहोर्‍यायो



ढाकामा सम्पन्न बंगबन्धु गोल्डकप फुटबल प्रतियोगितामा नेपालले बहराइनलाई ३-० ले हराई २३ वर्षपछि फेरि इतिहास दोहोर्‍याए । २३ वर्ष अघि सन् १९९३ ढाकामा छैटौँ दक्षिण यशियाली साफ खेलमा जित हासिल गरेको नेपालले त्यसपछि मेडल पाउन चुक्दै आएको थियो ।

यस पटकको प्रतियोगितामा नेपालले यू २३ टोलीले श्रीलंकालाई १-० र बंगलादेश सस बराबरी खेलेका थिए भने सेमिफाइनलमा माल्दिभ्स ४-१ ले पराजित गरी अन्तिम यात्रा तय गरेको थियो ।

बहराइनलाई पहिलो गोल खेलको ४ मिनेटमै विमल घर्ती मगरले, दोस्रो गोल ८७ औँ मिनेटमा विशाल राई र अन्तिम गोल इन्जुरी समयमा नवयुग श्रेष्ठले हेडद्वारा गोल गरी नेपालको शानदार जित पक्का गरेको थियो ।

फाइनल खेलमा

कीर्तिपुरमा ट्राफिक जाम

नेपाली समय अनुसार ४:४५ बजे खेल सुरु भएको थियो । खेलको प्रत्यक्ष प्रसारण भएको थियो तर कीर्तिपुरमा त्यही नै बेलुकी लोडसेडिङ थियो ।

पाँगा दोबाटोस्थित A to Z मोबाइल रिपेरिङ सेन्टरले आफ्नो पसलभित्र ब्याकअपबाट फुटबल देखाइरहँदा कीर्तिपुरका फुटबल प्रेमीहरूले बाटो नै ढाके । ट्राफिक जाम पन्छाउन खटिएका ट्राफिकलाई हम्मेहम्मे भएको थियो । बाटो क्लिएर गर्न नसकेपछि टिभी बन्द गर्न लगाइएको थियो ।

नेपालले एक गोल ४

मिनेटमै अग्रता लिएपछि सबै फुटबल फ्यानहरू 'नेपाल... नेपाल...' भनेर चिच्याउँदै सडकमै बसेका थिए । फेरि पसल धर्नाले देखाउन थाले । ट्राफिकले अन्ततः पसल थुन्नु लगायो । तर फुटबल प्रेमीहरूले आ-आफ्नो मोबाइल,

आइप्याडमा अनलाइन मार्फत् देखाएर फाइनल खेलको नतिजासँगै सडकमै रमाए ।

२३ वर्षपछिको उपाधी हात पारेपछि ढाकामा खेलाडी रमाए, प्रशिक्षकहरू रमाए भने भोलिपल्ट स्वदेश फर्कदा त्रिभुवन विमानस्थलदेखि दशरथ रंगशालासम्म सबै नेपालीले स्वागत र गर्व गरे । स्यावास, नेपाली फुटबल खेलाडी । यो जितसँगै नेपालले हाइस्कोर र मोष्ट भ्यालुएवल खेलाडी नवयुग श्रेष्ठ, म्यान अफ दि म्याच फाइनल विमल घर्ती मगरलाई घोषणा गरी उपाधी चुमेको थियो ।

उपाधिसँगै ५० हजार अमेरिकी डलर (५४ लाख रुपैयाँ) प्राप्त गरे भने नेपाली गौरव बढाएकोमा एन्फाले प्रति खेलाडी र प्रशिक्षकलाई जनही ५ लाख र राखेपबाट जनही २ लाख नगदबाट सम्मान गर्ने घोषणा गरिएको थियो ।

नेट बल प्रोजेक्ट मिट सम्पन्न

कीर्तिपुर। त्रिवि शारीरिक शिक्षा (एम.एड. तेस्रो सेमेष्टर)को आयोजनामा सेमेष्टर प्रणालीमा पहिलो प्रोजेक्ट मिटको रूपमा नेट बल प्रतियोगिता जनसेवा उच्च माविका हाउसवाइजबीच विद्यालय प्राङ्गणमै शनिबार सम्पन्न भयो ।

४ वटा टिमबीच भएको खेलमा शुक्रबार ग्रीन हाउस र रेड हाउस फाइनलमा पुगेको थियो । फाइनलमा ग्रीन हाउसले रेड हाउसलाई २६-१९ स्कोरले पराजित गरेको थियो ।

विजयी टिमलाई प्रमुख अतिथि नेपाल नेट बल संघका अध्यक्ष वीरबहादुर तामाङ्गले पुरस्कार प्रदान गर्नुभएको थियो ।

त्यसक्रममा वहाँले प्रोजेक्ट मिटको रूपमा नेट बल प्रतियोगिता संचालन गर्नुभएकोमा खुसी व्यक्त गर्दै संघको तर्फबाट आवश्यक सहयोग गर्ने प्रतिबद्धता व्यक्त गर्नुभयो ।

त्यसैगरी विशेष अतिथि



प्रा.डा. हुमबहादुर बस्वाल नेट बल कार्यक्रमलाई निरन्तरता दिन आग्रह गर्नुभयो ।

विषय शिक्षक त्रिविका प्रा.डा. रामकृष्ण महर्जनले त्रिवि अन्तर्गत विगत १८ वटा प्रोजेक्ट मिट विभिन्न खेलबाट सुरु गरेको इतिहास सुनाउँदै यो वर्ष नेट बललाई प्रोजेक्ट मिट गराएको बताउनुभयो । नेट बल खेल रमाइलो र आकर्षक खेल भएकोले जनसेवाका विद्यार्थीहरूलाई एक हप्तासम्म

प्रशिक्षण दिएको बताउनुभयो । जनाधार सामुदायिक क्याम्पस व्यवस्थापन समितिका सदस्य ई. दुर्कमान महर्जनले खेलकुद, स्वास्थ्य राम्रो हुने र खेलाडी अनुशासित हुने बताउनुभयो ।

जनसेवाका प्राचार्य नन्दकुमारी महर्जनले टियू प्रोजेक्ट मिटको रूपमा जनसेवालाई छनौट गरी विद्यार्थीहरूलाई प्रशिक्षित बनाइएकोमा आभार व्यक्त गर्नुभयो ।

श्री प्राथमिक विद्यालय सिन्धुपाल्चोकमा प्रि-फ्याव घर तयार

सिन्धुपाल्चोक। नेपाल सरकार शिक्षा मन्त्रालय शिक्षा विभाग जिल्ला शिक्षा कार्यालय सिन्धुपाल्चोकले अस्थायी शिक्षा केन्द्र (TLC) श्री प्राथमिक विद्यालयको लागि प्रि-फ्याव घर तयार भएको छ ।

भूकम्पबाट जिर्ण रहेको श्री प्राथमिक विद्यालयमा अध्ययन सुचारु गर्न जिल्ला शिक्षा कार्यालयको आर्थिक सहयोगमा माइक्रोटेक कम्पनीले प्रि-फ्यावको घर बनाएर हस्तान्तरण गरेको छ ।

त्यस अवसरमा माइक्रोटेक कम्पनीका प्रबन्धक



ई.दुर्कमान महर्जनले त्यहाँ अध्ययनरत विद्यार्थीहरूलाई

चकलेट र चाउचाउ समेत वितरण गरेका थिए ।

नेपालमा विद्युतीय शवदाह: ४५ मिनेटमा लास जिर्ण

नेपालमा प्रथम पटक विद्युतीय शवदाह गृहबाट मृत शरीरको दाह गरियो ।

पशुपति क्षेत्रमा दैनिक १२ देखि ४० सम्म काठमा राखेर प्रत्यक्ष जलाउने प्रक्रिया हाललाई बन्द हुने भएको छ ।

एक पटक २ वटा लास

जलाउन मिल्ने शवदाह गृहको पशुपति क्षेत्र परिसरमा आइतबार संस्कृति पर्यटन तथा नागरिक उड्डयन मन्त्री आनन्द प्रसाद पोखरेलले उद्घाटन गर्नुभयो । बढीमा ४० वटा लास जलाउने क्षमता रहेको सो गृह ११ करोड रुपैयाँ लगानी गरी तयार पारेको हो ।

यहाँ शवदाह गर्दा मात्र रु.३०००/- तिरेपुग्छ । यसभन्दा अघि दाहसंस्कार गर्नुले जनही १० हजार लिएर शव दाह गरिदिन्थ्यो ।

अब पशुपति क्षेत्रमा लास पोल्दाको धुलो र धुवाँबाट प्रदुशित हुन नपर्ने, स्वच्छ वातावरण बन्ने भएको छ ।

आस्था सांस्कृतिक साँझ फागुन ८, ९ र १० मा

भक्तपुर । नेपाल मजदुर किसान पार्टीको स्थापना दिवसको अवसरमा हरेक वर्ष आयोजना हुँदै आएको आस्था सांस्कृतिक साँझको यस वर्षको संस्करण फागुन ८, ९ र १० गते हुने भएको छ ।

आस्था सांस्कृतिक साँझ २०७२ को तयारीस्वरूप सोमबार आस्था सांस्कृतिक परिवारको प्रशिक्षणालय लिबालीमा भएको कलाकारको भेलामा नेपालभाषा साहित्य तःमुंज्याका अध्यक्ष कान्छा बासुकलाले क्रान्ति लेनदेनको विषय होइन भन्नुभयो । उहाँले पार्टीले अँगालेको नीति र सिद्धान्तको आत्मसात गर्नु नै पार्टीको स्थापना दिवस मनाउनु हो भन्नुभयो ।

नेक्राविसंघका केन्द्रीय अध्यक्ष नीरज लवजूले आस्थाका हरेक प्रस्तुतिहरूले समाज र देशको सेवा गर्नसक्नुपर्छ भन्नुभयो ।

त्यस्तै नाट्यकर्मी समाज नेपालका अध्यक्ष लक्ष्मीप्रसाद चवालले आस्थाका नाटकहरू सधैं पृथक हुने गरेको उल्लेख गर्नुभयो ।

परिवारका अध्यक्ष विकास तमखूको सभापतित्वमा सम्पन्न उक्त भेलामा नेक्राविसंघ भक्तपुरका रमेश प्रजापति र संगीता बोहजूल पनि बोल्नुभएको थियो । भेलाले विकास तमखूको संयोजकत्वमा १८ सदस्यीय कार्यक्रम संयोजन समिति गठन गरेको छ ।

जाँड-रक्सी

को कुलत थाहै नदिई छुटाउन

ढाड-कम्मरको दुःखाई निको पार्ने

धुँडाको दुःखाई निको पार्ने

मोटोपना तुरुन्तै घटाउन/बढाउन

चार्यापोतो डण्डीफोर चाउरीपना,
गर्भावस्थापछिको पेटको किरा हटाउन

पुरुष यौन उत्तेजना बढाउन, लिङ्गको
लम्बाई तथा मोटाई बढाउन

स्तन घटाउन तथा बढाउन

कपाल भर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट
कीर्तिपुर, बाहिरीगाउँ
फोन नं. ४३३६७०१, ९८०३५०२२५९